

مخدوم ابراہیم خلیل نقشبندی

نام محمد ابراہیم۔ تخلص مسکین اور خلیل۔ نسباً صدیقی، مذہباً حنفی، طریقاً نقشبندی۔ والد ماجد کا نام مخدوم عبدالکریم تھا جن کا سلسلہ نسب حضرت مخدوم کرم اللہ قدس سرہ سے ملتا ہے۔ ترتیب یہ ہے مخدوم عبدالکریم بن مخدوم غلام حیا بن مخدوم عبدالکریم بن مخدوم محمد زمان بن مخدوم بنایت اللہ بن مخدوم محمد امین بن محمد مخدوم کرم اللہ۔

اس شجرہ نسب سے ظاہر ہے کہ مخدوم محمد ابراہیم خلیل بزرگان نقشبندیہ کے علمائے اسلام کی جلیل القدر اولاد میں سے تھے۔ ماہ جمادی الاول ۱۲۴۳ھ / ۱۸۲۷ء کو ٹھٹھہ میں پیدا ہوئے۔

سال میلادینفیش بسر الہام گفت دل
”اگر سر درج شرف علم لدن“

آٹھ سال کی عمر میں قرآن کریم قرأت کے ساتھ ختم کیا۔ اپنے پدر بزرگوار مخدوم عبدالکریم اردادخوند غلام حیدر سے عربی، فارسی اور فتنہ و بیان وغیرہ میں بنیادی کٹناہیں پڑھیں جن میں گلستان سعدی، بوستان سعدی، مجموعہ ربیع و نوح، کافیہ، کنز الدقائق، توضیح اور مطہر شامل ہیں۔ علوم ریاضی و منطقی سے بھی واقف تھے۔ مخدوم ابراہیم خلیل ٹھٹھوی کی تالیفات میں سب سے اہم تالیف ”تکملہ مقالات الشرائع“ ہے میر علی شیر قانع ٹھٹھوی نے ”مقالات اشعار“ لکھی تھی۔ خلیل نے دیگر اشعار کا تذکرہ ”تکملہ مقالات اشعار“ لکھا۔ تکملہ مقالات الشرائع میں ۱۱۷۴ھ (۱۷۶۰ء) سے لے کر ۱۲۰۶ھ (۱۸۸۸ء) تک کے فارسی کے سندھی اشعار کا مفصل ذکر ہے۔ اس طرح دو عہد کے ایک سواٹھائیس سال کے سندھ میں فارسی شعر و ادب کی تاریخ

۱۔ تکملہ مقالات اشعار - ص ۱۶۷ - (فارسی)

۲۔ مخدوم خلیل نے تکملہ مقالات اشعار (ص ۲۶۰ تا ۲۶۷) میں اپنے بزرگوں کا علم و فضل اور عظمت کے بارے میں تفصیل

۳۔ تذکرہ مقالات اشعار سندھ کے فارسی شعرا کا پہلا مفصل

سے روشنی ڈالی ہے۔

تذکرہ ہے۔ یہ تذکرہ پیر حسام الدین راشدی کے مقدمہ و حواشی کے ساتھ سندھ ادبی بورڈ کے کتب خانہ میں ۱۹۵۷ء میں منظر عام پر آچکا ہے۔

محفوظ ہو گئی ہے۔ اس کا ایک قلمی نسخہ پنجاب یونیورسٹی لائبریری میں موجود ہے۔ ۱۹۵۸ء تک مکملہ مقالات الشعرا ۶۱۹۵۸ میں پیر حسام الدین راشدی کے تصحیح و حواشی کے ساتھ سندھی ادبی بورڈ کے زیر اہتمام شائع ہو چکا ہے۔
مخدوم ابراہیم نقشبندی ٹھٹھوی نے ۷۴ سال کی عمر میں ۱۳۱۷ھ مطابق ۱۸۹۹ء میں انتقال کیا۔
مخدوم ابوالقاسم نقشبندی کے قبرستان واقع ٹھٹھہ میں مدفون ہیں۔ متعدد شعرا نے سندھ نے تاریخ وفات لکیں۔ مولانا عبدالکریم دوست (کراچی) کی بیاض میں چند تاریخیں موجود ہیں۔ ان میں سے ایک یہ ہے:

ادب کامل یکتا تے دوران فروغ بزم ارباب فضائل
خلیل نقشبند لوح دلما از و فضیلت حق میگشت حاصل
بحق پیوست آں حق گوے حق حقے بروز آورد کو میداشت در دل
فلک سال وصالش گفت اے دوس بگو "بستان جنت کرد منزل"

ابراہیم خلیل اپنے وقت کے ممتاز عالم دین تھے۔ فارسی نظم و نثر کے ادیب و شاعر کی حیثیت سے بھی ان کا مرتبہ بلند تھا۔ میاں محمد زاہد بن میاں عبدالواسع شاکرانی سے مشورہ سخن کیا۔ اپنے استاد موصوف کے حسب ہدایت اپنے نام کی مناسبت سے اپنا تخلص خلیل رکھا۔ ان کے دوسرے شعری مجموعے کا نام دیوان خلیل ہے۔ مکاتیب کا مجموعہ مرتب کیا، جو "انشائے ماندہ خلیل" کے نام سے موسوم ہے۔
خلیل سے پہلے مسکین تخلص کرتے تھے۔ ان کے پہلے مجموعہ کلام کا نام "دیوان مسکین" اور ایک موقع خطوط کا نام "کشول مسکین" ہے۔

خلیل نے اپنے خود نوشت سوانح (تکملمہ ص ۲۱۳) میں یہ دلچسپ انکشاف کیا ہے کہ اگر وہ سندھی زبان میں کچھ کہتے تو اپنا تخلص ادا آسی رکھتے۔ سندھی میں ادا آسی فقر کی ایک قسم کو کہتے ہیں۔ ان کے اس خیال سے دو باتیں منکشف ہوتی ہیں۔ ایک یہ کہ انھوں نے سندھی میں شاعری نہیں کی۔ دوسرے یہ کہ وہ حقیقی معنوں میں درویش منش شاعر تھے۔

سندھ کے مشہور استاد سخن غلام محمد شاہ گدا خلیل کے ہم عصر تھے۔ خلیل، گدا سے دس سال بڑے تھے۔

۱۹ تاریخ سندھ - جلد ششم از غلام رسول مہر - ص ۳۰

۱۵۰ حاشیہ تکملہ - مقتات الشعراء - ص ۲۵۰

گدا بڑے مجلسی آدمی تھے۔ ان کے ہاں ادب و شعر کی بڑی محفلیں جمتی تھیں۔ سندھ کے بڑے بڑے شعرا و ادبا ان کے مجلس و ہم نشین تھے جن میں لطف اللہ لطف حیدر آبادی، محمد قاسم ہلالی، سید غلام مرتضیٰ صاحب مرتضائی اور محمد ہاشم تخلص وغیرہ شامل تھے۔

خلیل بھی شاہ گدا کی شخصیت اور شاعری سے بہت متاثر تھے۔ گدا سے ان کے دوستانہ تعلقات تھے۔ انہی کی صحبتوں میں خلیل کو اساتذہ اردو مثلاً ناسخ، آباد، آتش اور میر کے دواوین کے مطالعہ کا موقع ملا جن سے متاثر ہو کر اردو میں شعر کہنے کا شوق پیدا ہوا اور چند غزلیں کہیں۔

اپنے خود نوشت حالات میں رقم طراز ہیں:

زبان ہندی رافقیر نہ اند گدا سبب اثر صحبت سید غلام محمد گدا تخلص کہ چار پنج روز تربلہ بودہ و ذکرش در باب الکاف بیاید و دیوان ناسخ، آباد و آتش را دیدہ شدہ، ازان ایں قدر اثری شدہ کہ چند غزل گفتہ شد^{۱۵}

خلیل کے اس بیان سے ظاہر ہے کہ سندھ کے مختلف شہروں خصوصاً حیدر آباد اور ٹھٹھہ میں فارسی کے علاوہ اردو شاعری کا کافی چرچا تھا۔ دہلی اور لکھنؤ کے مشہور شعرا و اساتذہ کے دواوین پڑھ جاتے تھے اور یہ کہ اس زمانے میں سندھ کا شمالی مہند اور پنجاب سے ادبی رابطہ قائم ہو چکا تھا۔

راقم کو خلیل کا اردو کلام حاصل نہ ہو سکا۔ ان کا اردو کلام تلف ہو چکا ہے۔ پیر حرام الدین راشدی کے گراں قدر مقالے بعنوان ”سندھ کے اردو شعرا“ میں مخدوم ابراہیم خلیل ٹھٹھوی کا مختصر سا تذکرہ ملتا ہے۔ لیکن اس میں بھی کوئی اردو شعر درج نہیں ہے۔ شاید اس کا سبب یہ ہے کہ بقول راشدی صاحب مخدوم ابراہیم کے کلام کا کوئی نمونہ نہیں ملا^{۱۶}

البتہ ڈاکٹر نبی بخش خان بلوچ نے اپنی قابل قدر کتاب ”سندھ میں اردو شاعری“ میں خلیل اور گدا کے دوستانہ مراسم سے متعلق ایک واقعہ تحریر فرمایا ہے اور خلیل کا ایک اردو شعر نقل کیا ہے۔

سید غلام محمد شاہ گدا شہر ٹھٹھہ میں سید کریم بخش عزیز کے یہاں ٹھہرتے تھے۔ ابراہیم خلیل بھی ان کے

یہاں بایا کرتے اور وہ بھی بلا ناغہ روزانہ ایک دو مرتبہ ان کے یہاں تشریف لاتے تھے۔ ایک دن وہ نہ آ سکے تو خلیل نے یہ رباعی لکھ کر خدمت میں بھجوائی:

بدریں، قدر زچہ آیا رمیدہ ای از من

بحیر تم کہ چساں آمد میدہ ای از من

منند عمام شب و روز آرزو مند

تو اثر چہ دامن دل را کشیدہ ای از من

گدا کو جیسے ہی رقم ملا پہل پڑے اور کافی فاصلہ طے کرتے ہوئے خلیل کے یہاں پہنچے اور فرمایا:

خلیل سے جو گدا لے رہا رمیدہ ہو تو پھر زمانے میں کس طرح آرمیدہ ہو

عصر کو دوبارہ تشریف لائے تو خلیل نے کہا:

کہاں ہے لفظ دشب ایک دن جدائی تھی مجھے یہ صبح بھی اک شام بینوائی تھی۔

اس ایک شعر سے معلوم ہوتا ہے کہ خلیل اردو میں بہت صاف اور عمدہ شعر کہتے تھے۔

نلہ سندھیں اردو شاعری۔ ص ۱۸۰-۱۸۱

ارمغان شاہ ولی اللہ؛ انہر و فیض محمد سرور

حضرت دلی اللہ محدث دہلوی خلیل القدر عالم اور رفیع المرتبت مصنف تھے۔ انھوں نے تفسیر، حدیث، شروح، حدیث، فقہ اور تصوف وغیرہ تمام عنوانات پر کتابیں لکھیں اور احکام شریعت کی حکم و مصالح کی روشنی میں وضاحت کی۔ ”ارمغان شاہ ولی اللہ“ ان کے افکار و تعلیمات کا بہترین مجموعہ اور ان کی عربی و فارسی کتابوں کا ایک عمدہ انتخاب ہے جو اردو کے قالب میں ڈھال کر قارئین کرام کی خدمت میں پیش کیا گیا ہے۔ علاوہ ازیں اس میں شاہ صاحب اور ان کے بزرگوں اور مشائخ کے سوانح حیات بھی دیے گئے ہیں۔

قیمت :- ۱۹/- روپے

صفحات ۵۲۰

ملنے کا پتہ: ادارہ ثقافت اسلام، کلب روڈ لاہور